



Dokument ta' sessjoni

**B10-0191/2024 }
B10-0192/2024 }
B10-0193/2024 }
B10-0198/2024 }
B10-0200/2024 } RC1**

26.11.2024

MOZZJONI GĦAL RIŻOLUZZJONI KONĠUNTA

imressqa skont l-Artikolu 136(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B10-0191/2024 (Verts/ALE)

B10-0192/2024 (PPE)

B10-0193/2024 (S&D)

B10-0198/2024 (Renew)

B10-0200/2024 (ECR)

dwar it-tishiĥ tal-appoġġ konsistenti tal-UE lill-Ukrajna kontra l-gwerra ta' aggressjoni tar-Russja u ż-żieda fil-kooperazzjoni militari bejn il-Korea ta' Fuq u r-Russja (2024/2940(RSP))

Michael Gahler, Danuše Nerudová, Sandra Kalniete, Andrzej Halicki, David McAllister, Sebastião Bugalho, Željana Zovko, Siegfried Mureşan, Nicolás Pascual de la Parte, Isabel Wiseler-Lima, Mika Aaltola, Wouter Beke, Krzysztof Brejza, Daniel Caspary, Jan Farský, Rasa Juknevičienė, Andrey Kovatchev, Andrius Kubilius, Miriam Lexmann, Antonio López-Istúriz White, Mirosława Nykiel, Ana Miguel Pedro, Paulius

RC\1311001MT.docx

PE766.505v01-00 }
PE766.506v01-00 }
PE766.507v01-00 }
PE766.512v01-00 }
PE766.514v01-00 } RC1

Saudargas, Davor Ivo Stier, Michał Szczerba, Alice Teodorescu Măwe, Ingeborg Ter Laak, Matej Tonin, Pekka Toveri, Inese Vaidere

f' isem il-Grupp PPE

Yannis Maniatis, Nacho Sánchez Amor, Sven Mikser, Thijs Reuten, Raphaël Glucksmann, César Luena, Evin Incir

f' isem il-Grupp S&D

Joachim Stanisław Brudziński, Adam Bielan, Rihards Kols, Mariusz Kamiński, Reinis Pozņaks, Alexandr Vondra, Veronika Vrecionová, Michał Dworczyk, Sebastian Tynkkynen, Roberts Zīle, Assita Kanko, Charlie Weimers, Aurelijus Veryga, Jaak Madison, Jadwiga Wiśniewska, Maciej Wąsik, Małgorzata Gosiewska

f' isem il-Grupp ECR

Petras Auštrevičius, Malik Azmani, Dan Barna, Benoit Cassart, Olivier Chastel, Veronika Cifrová Ostrihoňová, Engin Eroglu, Bart Groothuis, Karin Karlsbro, Ľubica Karvašová, Michał Kobosko, Moritz Körner, Ilhan Kyuchyuk, Nathalie Loiseau, Jan-Christoph Oetjen, Urmas Paet, Marie-Agnes Strack-Zimmermann, Hilde Vautmans, Lucia Yar, Dainius Žalimas

f' isem il-Grupp Renew

Villy Søvndal

f' isem il-Grupp Verts/ALE

Per Clausen, Hanna Gedin, Jonas Sjöstedt, Li Andersson, Merja Kyllönen, Jussi Saramo

Riżoluzzjoni tal-Parlament Ewropew dwar it-tishih tal-appoġġ konsistenti tal-UE lill-Ukrajna kontra l-gwerra ta' aggressjoni tar-Russja u ż-żieda fil-kooperazzjoni militari bejn il-Korea ta' Fuq u r-Russja (2024/2940(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Ukrajna u r-Russja, b' mod partikolari dawk tas-17 ta' Lulju 2024 dwar il-htieġa tal-appoġġ kontinwu tal-UE għall-Ukrajna¹ u tad-19 ta' Settembru 2024 dwar l-appoġġ finanzjarju u militari kontinwu lill-Ukrajna mill-Istati Membri tal-UE², u r-riżoluzzjonijiet preċedenti tiegħu dwar is-sitwazzjoni fil-Penizola Koreana,
- wara li kkunsidra l-Karta tan-Nazzjonijiet Uniti, il-Konvenzjonijiet ta' The Hague, il-Konvenzjonijiet ta' Ġinevra u l-protokolli addizzjonali tagħhom, u l-Istatut ta' Ruma tal-Qorti Kriminali Internazzjonali,
- wara li kkunsidra l-Att Finali ta' Helsinki, il-Karta ta' Pariġi għal Ewropa Ġdida u l-Memorandum ta' Budapest dwar il-Garanziji ta' Sigurtà,
- wara li kkunsidra r-Regolament (UE) 2024/792 tal-Parlament Ewropew u tal-Kunsill tad-29 ta' Frar 2024 li jistabbilixxi l-Faċilità għall-Ukrajna³, ir-Regolament (UE) 2024/2773 tal-Parlament Ewropew u tal-Kunsill tal-24 ta' Ottubru 2024 li jistabbilixxi l-Mekkanizmu ta' Kooperazzjoni tas-Self għall-Ukrajna u li jipprovdi assistenza makrofinanzjarja eċċezzjonali lill-Ukrajna⁴, u forom oħra ta' appoġġ tal-UE lill-Ukrajna,
- wara li kkunsidra d-dikjarazzjoni kongunta mill-Ministru għall-Affarijiet Barranin tar-Repubblika tal-Korea Cho Tae-yul u mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà Josep Borrell tal-4 ta' Novembru 2024, dwar il-Kooperazzjoni bejn ir-RDPK u r-Russja,
- wara li kkunsidra d-diskors tal-President tal-Ukrajna Volodymyr Zelenskyy lill-Parlament Ewropew fid-19 ta' Novembru 2024, li jimmarka 1 000 jum mill-invażjoni fuq skala sħiħa tar-Russja tal-Ukrajna,
- wara li kkunsidra t-Trattat dwar in-Nonproliferazzjoni tal-Armi Nukleari u r-riżoluzzjonijiet tal-Kunsill tas-Sigurtà tan-NU dwar il-Korea ta' Fuq, inkluża r-Riżoluzzjoni 1718 (2006) tal-Kunsill tas-Sigurtà tan-NU tal-14 ta' Ottubru 2006,
- wara li kkunsidra d-dikjarazzjoni tal-Kunsill tal-Atlantiku tat-Tramuntana tat-8 ta' Novembru 2024 dwar ir-Repubblika Demokratika tal-Poplu tal-Korea,

¹ ĠU C, C/2024/6129, 22.10.2024, ELI: <http://data.europa.eu/eli/C/2024/6129/oj>.

² Testi adottati, P10_TA(2024)0012.

³ ĠU L, 2024/792, 29.2.2024, ELI: <http://data.europa.eu/eli/reg/2024/792/oj>.

⁴ ĠU L, 2024/2773, 28.10.2024, ELI: <http://data.europa.eu/eli/reg/2024/2773/oj>.

- wara li kkunsidra s-Shubija Strategika bejn l-UE u r-Repubblika tal-Korea tal-2010,
 - wara li kkunsidra l-Artikolu 136(2 u 4) tar-Regoli ta' Proċedura tiegħu,
- A. billi r-Russja ilha mill-24 ta' Frar 2022 twettaq gwerra ta' aggressjoni illegali, mhux provokata u ingustifikata kontra l-Ukrajna, b'kontinwazzjoni tal-aggressjoni preċedenti tagħha mill-2014, inkluża l-annessjoni illegali tal-Krimea u l-okkupazzjoni ta' partijiet mir-regjuni ta' Donetsk u ta' Luhansk, u tikser b'mod persistenti, sfaċċat u gravi l-prinċipji tal-Karta tan-NU u tad-dritt umanitarju internazzjonali, kif stabbilit mill-Konvenzjonijiet ta' Ġinevra tal-1949;
 - B. billi l-forzi tar-Russja attakkaw b'mod sistematiku u mhux diskriminatorju ż-żoni residenzjali u l-infrastruttura ċivili, u dan ikkawża l-imwiet ta' eluf ta' ċivili Ukreni u l-qerda ta' proprjetà pubblika u privata; billi l-forzi Russi huma responsabbli għad-deportazzjonijiet u għall-ghajbien furzati, inkluż tat-tfal, għall-prigunerija illegali, għat-tortura, għall-eżekuzzjonijiet ta' ċivili, ta' suldati u ta' prigunieri tal-gwerra, u għall-atti ta' terroriżmu, inkluż l-użu ta' vjolenza sesswali u ta' stupru tal-massa bħala armi tal-gwerra, u jkomplu jbiddu l-kompożizzjoni etnika tat-territorji okkupati tal-Ukrajna;
 - C. billi r-Russja eskalat l-attakki mill-ajru tagħha kontra l-Ukrajna, u użat għadd sinifikanti ta' missili u droni kontra l-infrastruttura tal-generazzjoni u t-trażmissjoni tal-elettriku madwar il-pajjiż kollu, u dan wassal għall-qtuġh fl-enerġija u l-ħtieġa li jittiehdu mizuri ta' razzjonar mal-pajjiż kollu mħabbra minn Ukrenergo, il-fornitur primarju tal-elettriku tal-Ukrajna, biex jistabbilizzaw is-sistema tal-enerġija;
 - D. billi l-UE u l-Istati Membri tagħha jinsabu f'solidarjetà mal-Ukrajna, billi impenjaw appoġġ umanitarju, finanzjarju u militari sinifikanti biex jgħinu d-difiża tal-Ukrajna sakemm din tkun tista' tirbaħ u tirkupra; billi, madankollu, għad hemm livell insuffiċjenti ta' għajjnuna militari kemm f'termini ta' kwalità u kemm ta' kwantità kif ukoll dewmien fil-kunsinna effettiva ta' armi u munizzjon lill-Ukrajna wara li jittiehdu d-deċizzjonijiet dwar il-kunsinna; billi għadd sinifikanti tas-sistemi li l-Ukrajna kellha tirċievi wara d-deċizzjoni meħuda fis-Summit tan-NATO għadhom ma ġewx fornuti;
 - E. billi għadd ta' pajjiżi terzi, b'mod partikolari l-Iran, il-Korea ta' Fuq u l-Belarusija, ipprovdew lir-Russja kunsinni sostanzjali ta' armi u munizzjon, u l-Belarusija ppermettiet lir-Russja tuża t-territorju tagħha biex attakka lill-Ukrajna;
 - F. billi t-Trattat dwar Shubija Strategika Komprensiva bejn ir-Russja u l-Korea ta' Fuq, iffirmit fit-18 ta' Ġunju 2024, jagħti mandat għal assistenza militari reċiproka, inkluż appoġġ nukleari u konvenzjonali, f'każ ta' aggressjoni armata, u b'hekk jissahħu r-rabtiet militari bejn iż-żewġ nazzjonijiet; billi dan l-iżvilupp jgħaqqad sfidi sinifikanti għas-sigurtà kemm fl-Asja kif ukoll fl-Ewropa, filwaqt li jkompli jikkomplika l-istabbiltà globali;
 - G. billi l-Korea ta' Fuq u r-Russja eskalaw b'mod dirett il-kunflitt fl-Ukrajna bl-iskjerament ta' truppi Nord Koreani flimkien mal-forzi Russi, li jimmarka espansjoni perikoluża tal-gwerra, b'implikazzjonijiet serji għas-sigurtà reġjonali u globali; billi t-trasferimenti tal-armi tal-Korea ta' Fuq lejn ir-Russja, inkluż il-forniment ta' munizzjon

u tagħmir militari, jikkostitwixxu ksur ċar tas-sanzjonijiet tal-Kunsill tas-Sigurtà tan-NU mmirati lejn il-prevenzjoni tal-proliferazzjoni tal-armi mill-Korea ta' Fuq;

- H. billi l-President Ukren Volodymyr Zelenskyy irrapporta li 11 000 suldat Nord Koreani diġà ġew skjerati qrib il-fruntieri tal-Ukrajna, u dan il-kontingent potenzjalment jista' jkompli jiżdied; billi l-Korea ta' Fuq, bi skambju għall-forniment ta' munizzjon u truppi, tirċievi ikel, żejt u flus tant meħtieġa mir-Russja, u possibbilment assistenza fl-iżvilupp ta' għarfien dwar l-armi nukleari u t-teknoloġija tal-missili;
- I. billi l-Korea ta' Fuq eskalat it-theddid tagħha, abbandunat il-politika tagħha ta' unifikazzjoni u komplet il-provokazzjonijiet fir-reġjun, b'mod partikolari permezz ta' testijiet ta' missili u dimostrazzjonijiet militari, li jżidu r-riskju ta' kunflitt militari u jimminaw l-isforzi għal riżoluzzjoni paċifika tal-kunflitt Korean;
- J. billi allegatament il-forzi armati tar-Russja rrekltaw mijiet ta' merċenarji Houthi Jemeniti biex jiġġieldu fil-kunflitt fl-Ukrajna, iffacilitati minn operazzjoni ta' traffikar misterjuża li turi r-rabtiet dejjem akbar bejn Moska u l-grupp tar-ribelli Houthi;
- K. billi l-Iran ittrasferixxa kunsinni ta' missili ballistiċi għal użu fuq medda qasira Fath-360 lejn ir-Russja; billi l-UE, Franza, il-Ġermanja u r-Renju Unit introduċew sett ġdid ta' sanzjonijiet kontra l-Iran b'rispons għal dan;
- L. billi ċ-Ċina llum hija l-akbar fornitur ta' oġġetti b'użu doppju u oġġetti militari li jsostnu l-bażi militari tar-Russja u l-gwerra ta' aggressjoni tagħha kontra l-Ukrajna; billi l-UE għandha evidenza konklużiva li d-droni armati qed jiġu prodotti għall-militar Russu fir-reġjun tal-Punent taċ-Ċina Xinjiang;
- M. billi l-Presidenti tal-Parlament Ewropew u tal-Kummissjoni li għadhom kif ġew eletti wiegħdu minnufih li jzommu l-appoġġ sod tagħhom għall-Ukrajna; billi l-President elett tal-Istati Uniti huwa mistenni jagħmel l-istess; billi kwalunkwe haġa għajr ir-rebħha għall-Ukrajna titqies b'mod wiesa' bħala telfa strateġika kemm għall-Ewropa kif ukoll għall-Istati Uniti u jkollha konsegwenzi estensivi għas-sigurtà tagħhom;
- N. billi l-President tal-Istati Uniti Joe Biden awtorizza lill-Ukrajna tuża Army Tactical Missile Systems (ATACMS) magħmula fl-Istati Uniti fir-reġjun ta' Kursk tal-Federazzjoni Russa; billi Franza u r-Renju Unit ipprovdew lill-Ukrajna missili kruċieri Storm Shadow/SCALP, biż-żewġ pajjiżi jippermettu l-użu tagħhom kontra miri Russi; billi l-Ġermanja qed tkompli l-politika tagħha li żzomm lura milli twassal missili fuq distanzi twal, l-hekk imsejha Taurus, lill-Ukrajna;
- O. billi fl-ambitu tad-dritt internazzjonali, id-dritt tal-Ukrajna għad-difiża legittima jinkludi azzjoni militari proporzjonali li testendi lil hinn mit-territorju tagħha stess; billi l-Ukrajna allegatament użat is-sistemi ta' armi għal użu fuq medda twila mogħtija b'donazzjoni kontra bersalli militari fit-territorju Russu wara t-tneħħija reċenti tar-restrizzjonijiet minn pajjiżi donaturi;
- P. billi r-Russja attakkat il-belt Ukrena ta' Dnipro fil-21 ta' Novembru 2024 b'missila ballistika ta' medda intermedja;

- Q. billi minn Frar 2022 'l hawn, l-UE adottat 14-il pakkett ta' sanzjonijiet bil-għan li b'mod partikolari jillimitaw kemm jista' jkun il-kapaċità tal-Kremlin li jiffinanzja l-gwerra li beda; billi dawn is-sanzjonijiet huma stabbiliti għal perjodu ta' sitt xhur kull darba; billi ma gietx adottata proposta biex it-tul tas-sanzjonijiet jiġi estiż għal tliet snin; billi l-proposta giet imblukkata mill-veto tal-Ungerija, li jfixkel l-istabbiltà u l-appoġġ siguri u fit-tul għal din l-istruttura ta' self;
- R. billi l-appoġġ militari ġenerali tal-UE għall-Ukrajna – ipprovdut permezz tal-Faċilità Ewropea għall-Paċi (EPF) u mill-Istati Membri direttament – jammonta għal madwar EUR 43,5 biljun; billi f'Awissu 2024, l-UE mmobilizzat biss l-ewwel segment – EUR 1,4 biljun – ta' profitti mhux mistennija minn assi ffrizati tal-Bank Ċentrali tar-Russja permezz tal-EPF biex tappoġġja ulterjorment assistenza militari għall-Ukrajna;
- S. billi l-UE, flimkien mal-pajjiżi tal-G7, adottat il-Mekkanizmu ta' Kooperazzjoni ta' Self għall-Ukrajna, li juża l-profitti mhux mistennija mill-assi Russi ffrizati biex iħallas lura s-self ipprovdut mill-UE lill-Ukrajna; billi dawn l-assi ffrizati għadhom mhumiex qed jintużaw direttament biex jappoġġjaw lill-Ukrajna finanzjarjament, iżda l-profitti mhux mistennija ta' dawn l-assi ffrizati biss; billi l-UE se tipprovi sa EUR 35 biljun f'assistenza makrofinanzjarja ġdida bhala parti mill-Mekkanizmu ta' Kooperazzjoni ta' Self għall-Ukrajna;
- T. billi l-Ungerija qed timblokka kemm il-Fond ta' Assistenza għall-Ukrajna ta' EUR 5 biljun li ġie stabbilit reċentement f'Marzu 2024 fi hdan l-EPF kif ukoll it-tmien segment tar-rimborzi tal-EPF għall-Istati Membri li ilhom jagħtu għajnuma militari lill-Ukrajna għal kważi sentejn; billi l-Prim Ministru Ungeriz u l-Ministru għall-Affarijiet Barranin tiegħu vvaġġaw lejn Moska biex jiddjalogaw ma' stat aggressur;
- U. billi l-President Volodymyr Zelenskyy, fid-diskors tiegħu lill-Verkhovna Rada fid-19 ta' Novembru 2024, ippreżenta l-Pjan ta' Reżiljenza Interna tal-Ukrajna, li jinkludi 10 punti ewlenin: l-unità, il-front, l-armament, il-flus, l-enerġija, is-sigurtà, il-komunitajiet, il-kapital uman, is-sovranià kulturali u l-politika dwar l-eroj; billi l-President Zelenskyy ippreżenta l-Formula ta' Paċi tal-Ukrajna f'Settembru 2022, li tiddekrivi 10 rekwiżiti għal paċi ġusta għall-Ukrajna u għar-restawr tal-ordni bbażata fuq ir-regoli;
1. Itenni l-kundanna tiegħu tal-gwerra ta' aggressjoni tar-Russja kontra l-Ukrajna, li damet għal aktar minn 1 000 jum, mingħajr ma tingħadd l-aggressjoni li bdiet fl-2014, u tal-involviment u l-appoġġ ta' pajjiżi terzi f'din il-gwerra; jitlob li r-Russja twaqqaf minnufih l-attivitajiet militari kollha fl-Ukrajna, tirtira mingħajr kundizzjoni l-forzi u t-tagħmir militari kollha mit-territorju kollu rikonoxxut internazzjonalment tal-Ukrajna, tirrilaxxa lill-prigunieri tal-gwerra tal-Ukrajna u lill-persuni ċivili tal-Ukrajna miżmuma illegalment, tirritorna t-tfal tal-Ukrajna sekwestrati u tikkumpensa lill-Ukrajna għad-danni kkawżati lill-persuni, lill-art, lin-natura u lill-infrastruttura;
 2. Jikkundanna wkoll l-eskalazzjoni kontinwa tar-Russja fil-gwerra ta' aggressjoni tagħha, b'mod partikolari l-ibbumbardjar tagħha fuq il-persuni ċivili u infrastruttura kritika, ir-rikors tagħha għall-Korea ta' Fuq biex tipprovi truppi għall-ġlieda kontra l-armata tal-Ukrajna u l-ittestjar tagħha ta' missili ballistiċi godda fl-Ukrajna; iqis li dawn il-passi

eskalatorji reċenti jirrappreżentaw fażi ġdida fil-gwerra u riskju ġdid għas-sigurtà tal-Ewropa kollha kemm hi; jappella għal rispons xieraq min-naħa tal-UE, l-Istati Membri tagħha u s-sħab l-oħra tal-Ukrajna;

3. Ifakkar li kwalunkwe theddida nukleari mir-Russja mhux se tiskoraġġixxi lill-UE milli ttipprovdi aktar assistenza lill-Ukrajna għall-awtodifiża tagħha; ihegġegħ lill-istati kollha jirrifjutaw in-normalizzazzjoni tal-intimidazzjoni nukleari;
4. Jesprimi s-solidarjetà assoluta tiegħu mal-poplu tal-Ukrajna; itenni l-impenn sod tal-UE għas-sovranià, l-indipendenza u l-integrità territorjali tal-Ukrajna fil-fruntieri rikonoxxuti internazzjonalment tagħha, u jenfasizza l-ħtieġa ta' solidarjetà akbar u aċċellerata tal-UE fl-għoti ta' appoġġ politiku, militari, umanitarju, ekonomiku u finanzjarju lill-Ukrajna sar-rebħa tal-Ukrajna, sabiex tintemm il-gwerra ta' aggressjoni tar-Russja u l-Ukrajna tithalla tillibera l-poplu kollu tagħha; itenni li l-Ukrajna, bħala vittma ta' aggressjoni, għandha dritt legittimu għall-awtodifiża f'konformità mal-Artikolu 51 tal-Karta tan-NU; itenni l-impenn tal-UE għal paċi ġusta u dejjiema fl-Ukrajna, ibbażata fuq is-sovranià u l-integrità territorjali tagħha, u jappoġġja l-Formula ta' Paċi tal-Ukrajna bħala qafas għall-involviment internazzjonali;
5. Jitlob lill-UE u lill-Istati Membri tagħha jaħdmu b'mod attiv biex jinżamm u jinkiseb l-aktar appoġġ internazzjonali mifruq possibbli għall-Ukrajna u jidentifikaw soluzzjoni paċifika għall-gwerra, li trid tkun ibbażata fuq ir-rispett sħiħ tal-indipendenza, is-sovranià u l-integrità territorjali tal-Ukrajna, il-prinċipji tad-dritt internazzjonali, l-obbligu ta' rendikont għad-delitti tal-gwerra u għad-delitt ta' aggressjoni mwettqa mir-Russja, u l-kumpens u pagamenti oħra min-naħa tar-Russja għad-dannu enormi materjali u immaterjali kkawżat fl-Ukrajna; jinsisti li l-ebda negozjati dwar l-Ukrajna ma jistgħu jsiru mingħajr l-Ukrajna; jappella għall-involviment tal-UE u tal-Istati Membri fl-implimentazzjoni tal-Formula ta' Paċi tal-Ukrajna u fl-istabbiliment tal-kundizzjonijiet meħtieġa biex isir it-tieni Summit dwar il-Paċi, filwaqt li jiġu involuti wkoll pajjiżi min-Nofsinar Globali; huwa konvint li l-UE u l-Istati Membri tagħha jeħtigilhom jipparteċipaw fl-istabbiliment tal-garanziji ta' sigurtà robusti futuri tal-Ukrajna, abbażi tal-Formula ta' Paċi u l-Pjan ta' Vittmi tal-Ukrajna, bi strategija ċara, għanijiet speċifiċi u pjan direzzjonali konkret; jiddispaċih dwar it-telefonata reċenti tal-Kanċillier Ġermaniż ma' Vladimir Putin;
6. Jiddenunzja l-Iran, il-Belarużja u l-Korea ta' Fuq għall-appoġġ militari tagħhom lir-Russja, u b'mod partikolari l-appoġġ militari kollu tal-Korea ta' Fuq għar-Russja, li jkompli jaggrava l-kunflitt; itenni li kemm il-gwerra ta' aggressjoni tar-Russja kontra l-Ukrajna kif ukoll il-parteċipazzjoni tal-Korea ta' Fuq fil-gwerra u l-programmi nukleari u tal-missili tagħha jikkostitwixxu theddid serju għall-ordni internazzjonali bbażata fuq ir-regoli; jikkundanna l-iffirmar u r-ratifika reċenti tat-Trattat dwar Shubija Strategika Komprensiva bejn ir-Russja u l-Korea ta' Fuq, reġim li jinsab sottomess għal reġim ta' sanzjonijiet l-aktar komprensiv impost min-NU; ihegġegħ lill-Korea ta' Fuq tirtira t-truppi tagħha u ttemm il-kooperazzjoni militari mar-Russja; jistieden lir-Russja twaqqaf il-forom kollha ta' kooperazzjoni militari u teknoloġika mal-Korea ta' Fuq u tirispetta l-obbligi tagħha skont it-Trattat dwar in-Nonproliferazzjoni u diversi riżoluzzjonijiet tal-Kunsill tas-Sigurtà tan-NU; iwissi dwar l-implikazzjonijiet serji ta' din is-sħubija

militari biex tispira reġimi awtokratiċi oħra halli jinvolvu ruħhom b' mod attiv f' kunflitti militari;

7. Jikkundanna, bl-aktar mod qawwi possibbli, il-provvista taċ-Ċina ta' oġġetti b' użu doppju u oġġetti militari lejn ir-Russja; ifakkar liċ-Ċina dwar ir-responsabbiltajiet tagħha, bħala membru permanenti tal-Kunsill tas-Sigurtà tan-NU, biex tiddefendi l-ordni internazzjonali bbażata fuq ir-regoli, u għalhekk jitlob lil Beijing biex ittemm l-assistenza kollha tagħha militari jew ta' użu doppju lir-Russja u l-gwerra tagħha ta' aggressjoni kontra l-Ukrajna; jissottolinja li rifjut li tinbidel id-direzzjoni dwar din il-kwistjoni johlq riskju li jista' jaffettwa serjament ir-relazzjonijiet bilaterali bejn l-UE u ċ-Ċina; jenfasizza l-influwenza sinifikanti taċ-Ċina fuq il-Korea ta' Fuq u r-Russja u jhegġeg liċ-Ċina tgħin biex tnaqqas it-tensjonijiet u tipprevjeni ż-żieda ulterjuri fl-ostilitajiet; jesprimi thassib serju dwar l-effett li għandhom id-dipendenzi Ewropej fuq iċ-Ċina fuq il-kredibbiltà tal-kapaċità tal-Istati Membri li jissalvagwardjaw is-sigurtà nazzjonali tagħhom u l-UE kollha kemm hi;
8. Ihegġeg lill-komunità internazzjonali tiehu azzjoni rapida u deċiżiva biex tindirizza din l-eskalazzjoni allarmanti; jappella għal kooperazzjoni internazzjonali msahha biex jiġi pprevenut it-trasport tal-armi mill-Korea ta' Fuq lejn ir-Russja, inklużi mekkaniżmi msahha ta' monitoraġġ u infurzar fl-qafas tan-NU u permezz ta' alleanzi multilaterali; ihegġeg lill-UE tiehu azzjoni deċiżiva biex tissanzjona individwi u entitajiet fil-Korea ta' Fuq li huma involuti fit-trasferimenti tal-armi u tat-truppi, kif ukoll intermedjarji li jiffaċilitaw dawn it-tranzazzjonijiet; jilqa' l-isforzi tal-komunità internazzjonali biex trażżan il-kummerċ illeċitu tal-armi tal-Korea ta' Fuq u jenfasizza l-htieġa ta' pressjoni sostnuta fuq Pyongyang biex twaqqaf l-azzjonijiet ta' destabilizzazzjoni tagħha; jitlob lill-Istati Membri kollha tal-UE u tan-NU jagħmlu hilitom biex jiżguraw l-implimentazzjoni tar-risoluzzjonijiet kollha tal-Kunsill tas-Sigurtà tan-NU rigward il-Korea ta' Fuq u biex jimblukkaw b' mod proattiv kwalunkwe rotta għall-Korea ta' Fuq biex tikseb finanzjament, materjali jew għarfien għall-programmi tagħha dwar l-armi illegali;
9. Ihegġeg lill-Istati Membri jkomplu jwessghu u jsahhu r-reġim ta' sanzjonijiet kontra l-Korea ta' Fuq, il-Belarusja u l-Iran fid-dawl tal-appoġġ militari ta' dawn il-pajjiżi għall-gwerra ta' aggressjoni tar-Russja kontra l-Ukrajna, u jżidu mal-listi ta' sanzjonijiet tal-UE l-entitajiet u l-individwi Ċiniżi ewlenin kollha li jappoġġjaw direttament il-gwerra ta' aggressjoni tar-Russja kontra l-Ukrajna u s-settur ta' difiża u sigurtà tar-Russja;
10. Jesprimi thassib serju dwar il-possibbiltà ta' kwalunkwe trasferiment ta' teknoloġija relatata mal-missili ballistiċi jew nukleari lejn il-Korea ta' Fuq, li ddgħajef l-isforzi internazzjonali ta' nonproliferazzjoni u tohloq theddida serja għall-paċi u l-istabbiltà fil-Peniżola Koreana u globalment; jappella lill-UE u lill-Istati Membri tagħha, f' kooperazzjoni mas-shab tal-G7 u tal-G20, biex jiżviluppaw u jippromwovu mekkaniżmu alternattiv għall-Panel ta' Esperti tan-NU sabiex jiġu żgurati monitoraġġ u infurzar effiċjenti tas-sanzjonijiet fuq il-Korea ta' Fuq;

11. Jesprimi thassib serju dwar il-ksur gravi u kontinwu tad-drittijiet tal-bniedem fil-Korea

ta' Fuq, fejn il-politiki oppressivi tar-regim u n-negliġenza sistemika tal-htigijiet bażiċi rriżultaw fi tbatija mifruxa fost il-poplu fil-pajjiż; jikkundanna d-devjazzjoni tar-riżorsi lejn attivitajiet militari u kunflitti esterni, inkluż l-appoġġ għall-gwerra ta' aggressjoni tar-Russja, b'detriment għall-indirizzar tal-htigijiet umanitarji urġenti fil-Korea ta' Fuq; jappella lill-UE u lis-shab internazzjonali jsaħħu l-isforzi biex iżommu lir-regim Nord Korean responsabbli għall-abbużi tiegħu tad-drittijiet tal-bniedem; ihegġeġ aktar appoġġ għall-organizzazzjonijiet tas-soċjetà ċivili u d-difensuri tad-drittijiet tal-bniedem li jaħdmu biex jiddokumentaw l-abbużi u jipprovdu għajjnuna liċ-ċittadini Nord Koreani; ihegġeġ lill-Gvern Ċiniż iwaqqaf il-prattiki ta' refoulement u jipprovdi lir-rifugjati Nord Koreani aċċess għall-protezzjoni internazzjonali; jitlob lill-Korea ta' Fuq tagħti lill-korpi tad-drittijiet tal-bniedem tan-NU aċċess għall-pajjiż biex jivvalutaw is-sitwazzjoni tad-drittijiet tal-bniedem, l-għajbien furzat u l-kundizzjonijiet tad-detenu ti u r-rifugjati rritornati, inklużi l-kazijiet ta' Kim Cheol-ok u l-missjunarji Sud Koreani Kim Jung-wook, Kim Kook-kie u Choi Chun-gil;

12. Jenfasizza l-htieġa ta' strateġija komprensiva tal-UE biex jiġu indirizzati l-implikazzjonijiet usa' ta' alleanzi awtoritarjani, b'mod partikolari bejn ir-Russja, il-Korea ta' Fuq, il-Belarusja, l-Iran, iċ-Ċina u stati oħra li jimminaw l-ordni internazzjonali bbażata fuq ir-regoli; jappella għal sforzi attivi mill-UE u mill-Istati Membri tagħha biex jippromwovu r-regim globali tan-nonproliferazzjoni nukleari u għal kooperazzjoni aktar mill-qrib mas-shab internazzjonali biex jitnaqqsu t-tensjonijiet fir-regjun Indo-Paċifiku;
13. Jappella biex l-UE u l-Istati Membri tagħha jkomplu jsaħħu l-appoġġ militari tagħhom għall-Ukrajna, inkluż permezz tal-forniment ta' inġenji tal-ajru, missili għal użu fuq medda twila inklużi missili Taurus, sistemi moderni tad-difiża tal-ajru, inklużi Patriots u SAMP/T, u munizzjon, kif ukoll MANPADS, programmi ta' artillerija u taħriġ għal-forzi tal-Ukrajna, u jappella għal kunsinna aċċellerata tat-tagħmir imwiegħed biex jiġu ssodisfati l-htigijiet urġenti tal-Ukrajna; itenni l-pożizzjoni tiegħu li l-Istati Membri kollha tal-UE u l-alleati tan-NATO għandhom jimpenjaw ruħhom b'mod kollettiv u individwali biex jappoġġjaw lill-Ukrajna b'mod militari, b'mhux anqas minn 0,25 % tal-PDG tagħhom kull sena; jilqa' l-iffirmar tal-impenji kongunti ta' sigurtà bejn l-UE u l-Ukrajna u jappella lill-Kummissjoni u lill-Istati Membri jaġixxu malajr biex jimplimentaw b'mod effettiv l-impenji li saru; jitlob lill-Kummissjoni u lill-Kunsill jaġhtu prijorità biex il-kapaċitajiet ta' komunikazzjoni spazjali Ewropej tal-IRIS2 isiru kompletament operazzjonali u biex jaġhtu aċċess lill-Ukrajna (u lit-Tajwan) mill-aktar fis possibbli;
14. Jitlob lill-Kunsill jestendi s-sanzjonijiet tiegħu kontra r-Russja; jappella għal aktar sanzjonijiet kontra setturi ta' importanza ekonomika speċjali għar-Russja (is-setturi metallurġiċi, nukleari, kimiċi, agrikoli u bankarji) u fuq il-materja prima Russa, bħall-aluminju, il-prodotti tal-azzar, l-uranju, it-titanju u n-nikil, għal embargo shiħ fuq l-importazzjonijiet fl-UE tal-fjuwils fossili Russi u tal-gass naturali likwifikat, u biex il-limitu massimu tal-prezz fuq il-prodotti tal-petroleum Russi jitnaqqas aktar f'koordinazzjoni mas-shab tal-G7, sabiex jieqaf jikkontribwixxi għall-finanzjament tal-gwerra illegali ta' aggressjoni tar-Russja; jappella għal sanzjonijiet aktar b'saħħithom u aktar immirati kontra l-flotta mistura tar-Russja; jissottolinja l-htieġa li titwaqqaf

kwalunkwe kooperazzjoni mar-Russja fis-settur tal-enerġija nukleari;

15. Jitlob, b'mod partikolari, lil dawk l-Istati Membri li mhumiex jissodisfaw l-impenji tagħhom rigward il-produzzjoni ta' prodotti tad-difiża u l-appoġġ dirett għall-kapaċitajiet ta' produzzjoni rilevanti biex jinvolvu ruħhom f'imprizi kongunti mal-Ukrajna jew li jagħmlu ordnijiet direttament fl-Ukrajna; jitlob lill-Istati Membri jaċċelleraw l-investimenti diretti biex iżidu l-kapaċità industrijali militari tal-Ukrajna, skont il-mudell uzat mid-Danimarka; jappella lill-UE tinkludi dan il-mudell fil-Fond ta' Assistenza għall-Ukrajna;
16. Jappella lill-istituzzjonijiet tal-UE u lill-Istati Membri jikkontribwixxu b'mod attiv sabiex iżommu l-unità tas-sanzjonijiet u jsegwu malajr l-adozzjoni tal-15-il pakkett ta' sanzjonijiet; ihegġeġ lill-Istati Membri jagħmlu pressjoni attiva fuq l-Ungerija biex ittemm l-imblokk irresponsabbli tagħha tal-Faċilità Ewropea għall-Paċi, inkluż il-Fond ta' Assistenza għall-Ukrajna li għadu kif ġie stabbilit, li pprevjena r-rilaxx ta' EUR 6,6 biljun f'rimborzi parzjali lill-Istati Membri li qed jipprovdu appoġġ militari lill-Ukrajna; jishaq li jekk l-EPF tibqa' mblukkata sal-Kunsill Ewropew li jmiss, irid jiġi stabbilit minnufih format ġdid li jinkludi biss dawk l-Istati Membri li huma lesti u kapaċi jipprovdu għajjnuna militari lill-Ukrajna, jew il-kontribuzzjonijiet nazzjonali jridu jiġu rimborżati sabiex ma jixxekklix il-finanzjament bla xkiel tal-għajjnuna bilaterali;
17. Ihegġeġ lill-Kunsill u lill-Istati Membri jindirizzaw b'mod sistematiku l-kwistjoni ta' ċirkomvenzjoni tas-sanzjonijiet minn kumpaniji u individwi bbażati fl-UE, partijiet terzi u stati mhux tal-UE u jadottaw u jimplementaw b'mod strett miżuri restrittivi kontra l-entitajiet kollha li jiffaċilitaw iċ-ċirkomvenzjoni tas-sanzjonijiet u jipprovdu lill-kumpless militari tar-Russja teknoloġiji u tagħmir militari u ta' użu doppju, filwaqt li jiżguraw li ma tiġi sfruttata l-ebda lakuna biex jingħaddu armi jew riżorsi lir-Russja; iqis li huwa essenzjali li jissahħu l-kontrolli fuq l-esportazzjoni u l-manutenzjoni ta' tagħmir ta' teknoloġija avanzata prodott fl-UE, u li jizdiedu l-miżuri tal-infurzar tal-liġi u l-kooperazzjoni biex tiġi pprevenuta iċ-ċirkomvenzjoni tas-sanzjonijiet; jappella li jiġi intensifikat b'mod urġenti r-rieżami tal-kummerċ tal-Istati Membri tal-UE mal-pajjiżi tal-Asja Ċentrali, kif ukoll mat-Turkija u l-Ażerbajġan fost oħrajn, peress li dawn jintużaw b'mod ċar fl-evażjoni tas-sanzjonijiet tal-UE;
18. Itenni l-appell tiegħu biex l-UE u l-Istati Membri tagħha jirrevedu t-tul attwali tas-sanzjonijiet imposti fuq ir-Russja, u jestendu l-perjodu ta' validità mis-sitt xhur attwali għal tliet snin aktar robusti u strateġiċi; jinnota li tali miżura ttejjeb il-konsistenza u l-prevedibbiltà tal-pożizzjoni tal-politika barranija tal-UE u tipproteġiha minn strumentalizzazzjoni abbużiva tar-rekwiżiti tal-unanimità, issahħaħ l-impatt tas-sanzjonijiet u tibgħat messagġ ċar ta' impenn għaž-żamma tad-dritt internazzjonali u tas-sigurtà Ewropea, filwaqt li tnaqqas ukoll il-piż amministrattiv ta' tiġdid frekwenti;
19. Jilqa' d-deċiżjoni tal-President Joe Biden tal-Istati Uniti li tippermetti lill-Ukrajna tuża sistemi ta' rokits avanzati fuq bersalli militari fit-territorju Russu, filwaqt li jenfasizza li din l-awtorizzazzjoni tirrispetta d-dritt legittimu tal-Ukrajna għall-awtodifiża skont l-Artikolu 51 tal-Karta tan-NU; jappella lill-UE u lill-Istati Membri tagħha biex jadottaw

mizuri simili, filwaqt li jneħħu r-restrizzjonijiet fuq l-użu ta' sistemi militari għal operazzjonijiet ta' difiża legittimi lil hinn mill-fruntieri tal-Ukrajna biex jiskoraġġixxu aktar l-aggressjoni Russa;

20. Jappella lill-UE u lill-Istati Membri tagħha jinvolve ruħhom mal-amministrazzjoni li jmiss f' Washington biex isahħu l-kooperazzjoni trans-Atlantika ta' benefiċċju reċiproku, filwaqt li jenfasizzaw l-interess strateġiku kondiviż li l-Ukrajna tiġi appoġġjata, u jenfasizzaw li r-Russja u l-alleati tagħha jipprezentaw mhux biss theddida għall-istabbiltà Ewropea iżda wkoll periklu sinifikanti għas-sigurtà globali u għall-ordni internazzjonali bbażata fuq ir-regoli; jistenna li l-amministrazzjoni li jmiss ta' Trump iżzomm l-appoġġ għall-Ukrajna u tibqa' soda fl-impenn tagħha lejn in-NATO, u sadanittant ihegġeg lill-UE u lill-Istati Membri tagħha biex isarrfu l-kliem f'azzjoni u jistabbilixxu Unjoni tad-Difiża ġenwina, anke bhala pilastru Ewropew tan-NATO, billi jibded isahħu l-kapaċitajiet tad-difiża tagħha;
21. Jappella għal obbligu ta' rendikont għad-delitti tal-gwerra u l-ksur tad-dritt internazzjonali mwettaq mir-Russja u mill-alleati tagħha, inkluza l-Korea ta' Fuq, permezz ta' kooperazzjoni msahħa mal-Qorti Kriminali Internazzjonali u ma' korpi ġudizzjarji oħra; ihegġeg lill-UE u lis-sħab internazzjonali jintensifikaw l-isforzi biex l-awturi kollha jinżammu responsabbli;
22. Jitlob lill-Kummissjoni tipproponi miżuri addizzjonali biex tappoġġja l-ekonomija tal-Ukrajna billi tipprovdi aktar appoġġ finanzjarju u tiffacilita l-opportunitajiet ta' investiment; jilqa' l-ftehim mal-Kunsill dwar l-assistenza makrofinanzjarja għall-Ukrajna sa EUR 35 biljun, li jagħmel użu ta' assi Russi ffrizati kif ukoll tal-Mekkanizmu l-ġdid ta' Kooperazzjoni ta' Self tal-Ukrajna; jappella għall-implimentazzjoni malajr taż-żewġ għodod sabiex l-Ukrajna tkun tista' tibbenefika malajr kemm jista' jkun minn dawn il-possibiltajiet godda ta' finanzjament;
23. Itenni l-appell tiegħu lill-UE u lill-Istati Membri tagħha biex jieħdu passi aktar sostantivi lejn l-istabiliment ta' soluzzjonijiet kreattivi taħt reġim legali sod li jippermetti l-konfiska ta' assi tal-Istat Russu ffrizati mill-UE, u biex dawn jintużaw halli jindirizzaw id-diversi implikazzjonijiet tal-gwerra ta' aggressjoni tar-Russja kontra l-Ukrajna, inkluza l-prevenzjoni ta' aktar qerda u telf ta' hajja, ir-rikostruzzjoni tal-pajjiż u l-kumpens għall-vittmi tal-aggressjoni tar-Russja; jishaq li kwalunkwe talba futura mir-Russja għal dawn l-assi tista' tiġi solvuta biss wara kunsiderazzjoni ġenerali tal-kumpens pendenti dovut lill-Ukrajna; jishaq fuq l-importanza tal-Facilità tal-Ukrajna bhala mekkanizmu għall-appoġġ finanzjarju fit-tul, għall-isforzi ta' rikostruzzjoni u rkupru, u jhegġeg l-implimentazzjoni rapida u effiċjenti tagħha; jitlob lill-Kummissjoni tipproponi assistenza finanzjarja fit-tul lil hinn mill-2027 għar-rikostruzzjoni tal-Ukrajna, filwaqt li tibni fuq l-esperjenza tal-Facilità tal-Ukrajna;
24. Jenfasizza l-htieġa li jinholoq qafas aktar stabbli u prevedibbli għar-relazzjonijiet kummerċjali bejn l-UE u l-Ukrajna; jitlob lill-Kummissjoni, f'dan ir-rigward, taċċellera l-konsultazzjonijiet mal-Ukrajna skont l-Artikolu 29 tal-Ftehim ta' Assocjazzjoni u jhegġeg liż-żewġ naħat jaqblu dwar l-aktar livell ambizzjuż ta' liberalizzazzjoni possibbli; jitlob lill-Kummissjoni tinvolvi mill-qrib lill-Parlament fir-rieżami taż-Żona

ta' Kummerç Hieles Approfondita u Komprensiva (DCFTA); jinnota r-restrizzjonijiet fuq l-importazzjonijiet ta' prodotti agroalimentari mill-Ukrajna imposti unilateralment minn diversi Stati Membri, li jittrattaw il-kompetenza esklużiva tal-UE għall-kummerç skont il-politika kummerçjali komuni u l-obbligi tal-UE skont id-DCFTA mal-Ukrajna; jitlob lill-Kummissjoni ssib soluzzjonijiet Ewropej għal distorsjonijiet potenzjali tas-sugrikawżati minn zieda fl-influssi ta' prodotti agroalimentari tal-Ukrajna, f'konsultazzjoni mal-Ukrajna u mal-Istati Membri rilevanti;

25. Jappella, bil-ħsieb tax-xhur qliel tax-xitwa, għal zieda sinifikanti fl-għajjnuna umanitarja tal-UE biex tiġi indirizzata s-sitwazzjoni mwiegħra kkawżata mill-attakki sistematiċi tar-Russja fuq l-infrastruttura ċivili, b'mod partikolari l-infrastruttura tal-enerġija, li halliet miljuni ta' Ukreni mingħajr servizzi essenzjali; jirrikonoxxi l-ħidma ta' ħafna organizzazzjonijiet tal-Ukrajna u ta' organizzazzjonijiet oħra tas-soċjetà ċivili fl-assistenza lill-familji ta' tfal tal-Ukrajna mahtufa, lill-prigunieri tal-gwerra u lill-popolazzjoni ċivili tal-Ukrajna miżmuma illegalment u l-isforzi tagħhom bla heda biex iġibu lill-gheżiež tagħhom id-dar; jappella lill-UE, lill-Istati Membri tagħha u lill-komunità internazzjonali biex jappoġġjaw l-attivitajiet tagħhom u jużaw il-fora internazzjonali kollha disponibbli ħalli jagħmlu pressjoni lir-Russja biex tirritorna t-tfal Ukreni mahtufa, il-prigunieri tal-gwerra Ukreni u l-popolazzjoni ċivili Ukrena miżmuma illegalment;
26. Jiddeplora l-qtil intenzjonat u t-trattament ħazin tal-prigunieri tal-gwerra Ukreni mir-Russja u jitlob lir-Russja tikkonforma mal-obbligi internazzjonali tagħha, b'mod partikolari l-Konvenzjoni ta' Ġinevra, u tippermetti lill-organizzazzjonijiet internazzjonali bħall-Kumitat Internazzjonali tas-Salib l-Aħmar biex iżuru l-prigunieri tal-gwerra u jivvalutaw l-istat tas-saħħa tagħhom; jappella lill-UE, lill-Istati Membri tagħha u lill-komunità internazzjonali, b'mod partikolari lin-NU, biex jirrieżaminaw u jadattaw il-konvenzjonijiet internazzjonali u l-ħidma tal-organizzazzjonijiet internazzjonali rilevanti għar-realtajiet tal-lum u biex jagħmluhom aktar sensitivi għall-ħtiġijiet tal-prigunieri tal-gwerra;
27. Jinnota bi tħassib li r-Russja qed tirrekluta b'mod attiv individwi minn regjuni mbieghda, inklużi l-Afrika, il-Lvant Nofsani u l-Amerka Latina, bl-użu tal-qerq jew tal-koerċizzjoni, sabiex tibgħathom jiġġieldu kontra l-poplu tal-Ukrajna; jitlob lin-NU, lill-Unjoni Afrikana, u lill-pajjiżi li l-popolazzjonijiet tagħhom huma fil-mira ta' Moska, jieħdu miżuri attivi biex jiġġieldu dan ir-reklutaġġ;
28. Jenfasizza mill-ġdid ir-rwol kostruttiv tal-Korea t'Isfel fl-ordni internazzjonali bbażata fuq ir-regoli, inkluż l-impenn sod tagħha lejn l-Ukrajna; jappella biex l-UE u l-Istati Membri tagħha jinvolvu ruħhom mal-Korea t'Isfel u jfittxu li jibdli l-pożizzjoni tagħha dwar l-armamenti tal-Ukrajna, sabiex jipprovdu riżorsi militari sinifikanti biex jgħinu l-operazzjonijiet ta' difiża tal-Ukrajna; jilqa' l-ewwel Djalogu Strateġiku li qatt sar bejn l-UE u r-Repubblika tal-Korea, f'Seoul fl-4 ta' Novembru 2024, u s-Shubija sussegwenti dwar is-Sigurtà u d-Difiża bejn l-UE u l-Korea t'Isfel; jappoġġja l-approfondiment tar-relazzjonijiet tal-UE mal-Korea t'Isfel u l-kooperazzjoni bilaterali msahħa dwar is-sigurtà u d-difiża; jappella biex l-UE u l-Istati Membri tagħha, f'kooperazzjoni mal-Ukrajna u mal-Korea t'Isfel, jinkoraġġixxu u jkunu lesti għad-dizerzjoni possibbli ta'

membri tal-Armata tal-Poplu tal-Korea; jappella biex l-UE u l-Istati Membri tagħha japprofondixxu l-kooperazzjoni tagħhom mal-Korea t'Isfel dwar il-futur tal-Ukrajna, billi jiffukaw fuq l-aspirazzjonijiet tagħha tal-UE, il-garanziji tas-sigurtà u r-rikostruzzjoni tagħha; jappella għal kooperazzjoni aktar mill-qrib ma' shab ohra tal-istess fehma, b'mod partikolari l-Ġappun, l-Awstralja u t-Tajwan, u jenfasizza l-htieġa ta' djalogu akbar fl-Indo-Paċifiku;

29. Jappella lill-UE u lill-Istati Membri tagħha jkomplu jipprovdu appoġġ lill-oppozzjoni demokratika Russa, jiżguraw il-protezzjoni tagħhom u jhegguhom jiggieldu kontra r-reġim ta' Putin, b'mod partikolari s-sentiment militarist, xovinist u imperjalist fis-soċjetà Russa, u jesprimu u jfittxu appoġġ qawwi u attiv għall-Ukrajna;
30. Jikkundanna l-atti reċenti fil-Baħar Baltiku li għamlu ħsara lill-infrastruttura kritika Ewropea; jishaq fuq il-htieġa urgenti li jiġu investigati dawn l-inċidenti serji u li tiġi ppubblikata informazzjoni dwar l-awturi u l-intenzjonijiet tagħhom; jissottolinja li diversi rappreżentanti tal-gvernijiet Ewropej jemmnu li l-aktar inċident reċenti jikkostitwixxi att serju ta' sabotagġ; jitlob lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà u lill-Istati Membri jirrispondu b'miżuri xierqa kontra kwalunkwe attur statali jew mhux statali responsabbli, jekk l-evidenza turi l-involviment tagħhom;
31. Jagħti istruzzjonijiet lill-President tiegħu biex tgħaddi din ir-risoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-President, lill-Gvern u lill-Verkhovna Rada tal-Ukrajna, lill-Gvern Russu, lill-gvernijiet Sud u Nord Koreani u lill-gvernijiet l-oħra kkonċernati, u lin-Nazzjonijiet Uniti.